

Graġja ta' Hamsin Sena ilu

Il-Pellegrinaġġ li kien sar bl-istatwa u l-Kwadru titolari tal-Kuncizzjoni

— *Kitba tal-Kan. Prep. Joseph Bonello* —

■ **MARIJA IMMAKULATA DEJEM THARISNA** huwa l-motto tal-festi speċjali li qeghdin isiru f'Bormla, u bir-raġun, għax mhux il-Bormliżi biss, iżda l-Maltin kollha dejjem harsu lejn il-Madonna u sabu fiha l-*Vera Omm* li dejjem harsithom minn kull għawġ u taħwid.

Infatti, jekk inqalbu folja, folja l-istorja ta' din l-Art Helwa li tatna isimha, insibu li tassew, waqt li l-Maltin dejjem aċċettaw lil San Pawl bħala missierhom, hekk ukoll aħna u missirijietna dejjem harsna lejn Marija bħala l-*Omm għażiża tagħna* l-Maltin.

Kien xieraq għalhekk li fuq l-*eqdem Santwarju Marjan* jinkiteb "Fik temgħu missirijietna, fik temgħu u Inti hlisthom".


IL-WEGHDA

Din il-protezzjoni Marjana dehret iktar b'mod speċjali fl-aħħar gwerra dinjija, meta ċ-ċkejna Malta rnexxielha tirreżisti assedju hekk aħrax u twil. F'din il-gwerra qalila, Bormla kienet fuq quddiem. Ma l-*ewwel ġurnata tal-gwerra*, 11 ta' Ġunju, 1940, f'Bormla ggarraf il-bini u mietu n-nies.

Dan qajjem biża kbir li ġiegħel lill-Bormliżi jibdedw jitolqu minn djarhom u jfittxu rifuġju f'inhawi oħra ta' Malta. Ftit nies baqgħu Bormla, u meta l-Kapitlu ra lill-Knisja Parrokkjali mhedda kontinwament, iddeċieda li jiehu l-Istatwa u l-Kwadru tal-Kor għall-kenn f'Birkirkara.

L-attakki fuq Bormla żdiedu u meta l-gwerra kienet fl-aqwa tagħha, bħala knisja nqadew b'kamra fil-Mina ta' Għajn Dwieli: kienu l-Kanonċi Dun Guzepp Cassar (Ta' Xandru) u Dun Edward Zerafa li baqgħu Bormla jgħinu kif jistgħu u jamministraw is-Sagramenti lil ftit Bormliżi li baqgħu Bormla.

Kibret il-biża' li l-knisja tiġgarraf u għalhekk il-Kapitlu għamel laqgħa straordinarja u fuq proposta tal-Kantur Dun Frangisk Casha, għamel wegħda li jekk il-knisja tkun imħarsa mill-qilla ta' l-għadu, jittrasportaw il-Kwadru u l-Istatwa f'Pellegrinaġġ devot u bil-mixi minn B'Kara sa Bormla. Dan kien ikkonfermat b'digriet ta' l-Arcisqof Dom Mauro Caruana fid-29 ta' Lulju 1941.



Il-kwadru titolari tal-Kuncizzjoni.

IL-MIRAKLU TAL-MADONNA

Ix-xita ta' bombi kompliet tizzied u fil-Kottonera kienet qed issir herba sfiha; intlaqtet il-Bazilika sabiha ta' l-Isla; tfrakk it-Torri famuż tal-Arlogg tal-Birgu; iggarfet il-knisja tal-Lunzjata u sofriet hsara kbira l-knisja ta' San Lawrenz.

F'Bormla ntlaqtet il-knisja ta' San Ġwann t'Għuxa, il-knisja ta' San Pawl u l-Knisja u l-Kunvent tal-Tereżjani. Tipi differenti ta' bombi ntefgħu madwar il-knisja u għamlu herba sfiha.

Tlett bombi marbutin haġtu mal-gwarniċ tal-kampnar tal-qanpiena l-kbira, iżda garrfu biss xi bini fdejn il-knisja. Fost tant rovina u qalb din il-herba kollha, baqa' sfiħ jiddomina dan is-Santwarju, Tempju ta' l-Immakulata. Għalina li nemmu dan kien miraklu.

Il-Madonna semgħet it-talb tagħna, għaliex waqt li l-Kottonera saret herba waħda, it-Tempju tal-Kunċizzjoni baqa' sfiħ fost tant rovini. Kienet il-Madonna li ħarsitu, "aħna Ċerti" Marija Immakulata dejjem tharisna.

F'dan iż-żmien ta' biżà l-Bormliżi qatt ma nsew lill-Madonna u xorta waħda, għalkemm ma setgħux jingabru f'Bormla, fit-8 ta' Diċembru taż-żmien tal-gwerra, kienu jingabru xorta waħda go B'Kara fejn fiż-żmien 1941, 1942, 1943 kienu joħorgu l-Istatwa tal-Kunċizzjoni fil-knisja ta' B'Kara u jagħmlu fešta liturgika hemmhekk.

IL-PELLEGRINAĠĠ

Fl-1943 l-attakki bdew jiġnefu, xi nies bdew jiġu lura lejn djarhom u fit-8 ta' Settembru ċediet l-Italja. Għalhekk il-kapitlu ddecieda li jwettaq il-wegħda tal-Pellegrinaġġ: il-ġurnata magħzula kienet il-Hadd 19 ta' Novembru 1944: data li għandha tkun stampata fil-qalb ta' kull Bormliż.

Il-knisja ta' B'Kara kienet maħnuqa bin-nies. Hekk kif spiċċat il-quddiesa, il-Prepostu ta' B'Kara għamel diskors heġu ħafna li għalih wiegħeb l-Arcipriet ta' Bormla Dun Dumink Cutajar.

F'BIRKIRKARA

Fis-siegħa preċiżi ta' wara nofsinnhar, f'xemx tiżreg, tfaċċat tiddi u tlellex l-Istatwa sabiha ta' Marija fil-bieb tal-knisja ta' Birkirkara. Il-poplu nfexx f'dellirju ta' ferħ u entuzjażmu kbir. Il-Bormliżi bdew jgħajtu "Viva l-Immakulata" u l-Karkariżi, kommożsi u bid-dmugħ f'għajnejhom bdew iħarsu lejn il-Madonna u jgħidulha "Ibqa', ibqa', kemm inti sabiha, ibqa' magħna".

Xena li jiena ma ninsiha qatt. Fost tant ferħ, kollha flimkien mal-baned ta' B'Kara kulhadd beda jkanta l-Ave Marija. Wara ftit minuti, ħareġ mill-knisja l-Kwadru ta' l-Kor fost kant sabiħ tas-Salve Regina.

M'huwiex possibbli li niddekrivi pass b'pass dan il-Pellegrinaġġ. Biżżejjed ngħidu li minn kull fejn għaddiet il-Madonna kellha laqgħa tassew sabiha, devota u ħierġa mill-qalb. Il-Pellegrinaġġ għadda minn Fleur de Lys, Santa Venera, il-Ħamrun, Blata l-Bajda, il-Marsa u Raħal Ġdid.

Ħadu sehem eluf ta' nies, mhux biss minn Bormla iżda minn Malta kollha; jingħad li b'kolloxx kien hemm madwar 40,000 ruħ. Ħadu sehem flimkien mal-Banda San Ġorġ ta' Bormla, iż-żewġ Baned ta' Birkirkara, iż-żewġ Baned tal-Ħamrun, ta' Raħal Ġdid, Duke of Edinburgh tal-Birgu, Marija Mater Gratiae ta' Ħaż-Żabbar u Santa Marija ta' Ħal Għaxaq, kif ukoll rappreżentanti tal-Baned kollha ta' Malta.

F'SANTA VENERA

Xena li ma ninsa qatt hija meta l-Madonna waslet quddiem l-Isptar ta' Cini, St. Venera; hemm ħarġu l-morda barra fuq il-bankina waqt li xi ħadd fuq Loud Speaker beda jsemma l-ħin kollu b'hegga nvokazzjonijiet "Mulejja aħna nħobbuk, Marija Immakulata itlob għalina, Marija għamel li jiena nara, Marija għamel li jiena nisma", Mulejja aghmel li jiena nimxi".

Il-vuċi tas-Sur Schembri bikkiet eluf ta' nies. Fit-twieqi ta' l-Isptar kien hemm it-

tfal tal-morda. Dawk l-ommijiet bit-tfal immankati f'idejhom; tfal boloh; tfal bla saħħa, tfal bil-paraliżi, bit-tfal immankati jitolbu x'xin tgħaddi l-Madonna minn hdejhom, jitolbu il-miraklu.

Il-miraklu ma ħaduhx imma ħadu konsolazzjoni, il-konsolazzjoni tal-fidi u ta' l-imħabba f'qalbhom. U kont tarahom rassenjati u qalb il-biki ta' l-ommijiet, it-talb u biki tat-tfal morda kont tisma kant ħelu tat-tfal tal-M.U.S.E.U.M u ta' l-Istitut ta' Cini. Nistfhi ngħid li bkejt bħal tarbija. Min ma bekiex? Min ma kkomovieux ruħu?

Rajt irgiel mgħola hawn bidmugħ nieżel ma' wiċċhom. Rajt spetturi tal-pulizija jgdmu xufftejhom biex iżommu d-dmugħ. Kemm għandna għax niringrazzjaw l-Alla li tana saħħitna u s-saħħa ta' wliedna.



Il-kwadru titulari tal-Kuncizzjoni quddiem il-Kazin San Gejtanu tal-Hamrun waqt il-pellegrinaġġ li kien sar fid-19 ta' Novembru, 1944.

FIL-HAMRUN U F'BORMLA

Il-Hamrun kellha laqgħa stupenda. Is-Sur G. Schembri, Segretarju tal-M.U.S.E.U.M. indirizza lill-Madonna b'invokazzjonijiet devoti. Minn kull fejn għaddiet il-Madonna kienet milqugħa bid-daqq tal-qniepen, ferħ u ċapċip, devozzjoni u entuzjażmu kbir. Numru kbir ta' sacerdoti u sorijiet akkumpanjaw lill-Madonna.

Ħadu sehem ukoll rappreżentanti politiċi, il-Boy Scouts, Girl Guides, Stakkamenti tal-Pulizija, kif ukoll l-R.M.A. u l-K.O.M.R. **Żgur li din il-grajja tibqa' msemmiġja fl-istorja ta' Bormla.** Fit-8 ta' filgħaxija l-Pellegrinaġġ wasal hdejn il-Mina ta' Għajn Dwieli fejn kien hemm skrizzjoni li tgħid "BORMLA FERĦANA TILQA' LIL OMMHA".

L-istatwa fl-aħħar dahlet fil-knisja fid-9.00 p.m. fost il-kant tas-Salve Regina, fost ferħ, ċapċip u entuzjażmu kbir. Wara Monsinjur Isqof Emm. Galea ta l-Benedizzjoni Sagramentali. B'tifkira ta' dan il-Pellegrinaġġ twaħħlu mall-faccata tal-knisja tagħna żewġ Lapi di magħmula miz-ziju tiegħi, il-marmista **Feliċ Buhagiar.**

EGHLUQ

J'Alla dawn il-festi speċjali li qed nagħmlu biex infakkru dan il-Pellegrinaġġ jkabbru fina iktar devozzjoni vera li dejjem kellna lejn Marija Immakulata.

J'Alla dawn il-festi speċjali waqt li fl-istess hin infakkru wkoll id-devozzjoni speċjali li missirijietna dejjem kellhom lejn il-Madonna, insibu mħabba vera u sinciera lejn din l-Omm li dejjem ħarsitna, indukratna u għenitna f'kull twegħir u għawġ li kellna.

O Marija Immakulata, kun l-għaxxa tagħna

Int Omm tagħna, Int il-Patrona tagħna,

Int il-Ħarsien tagħna. Aħna l-Bormliżi

O Madonna Immakulata, konna għadna u nittama li nibqgħu għeżiež uliedek.

Aħna O Marija, konna għadna u nittama li nibqgħu nemmnu li **MARIJA IMMAKULATA DEJEM THARISNA.**